

minn Noel D'Anastas – ndanastas@gmail.com



■ **Alexia.** F'lejllet il-festa nazzjonali tas-Sette Giugno, Xtreme Promotions ipprezentaw f'Malta l-kantanta Taljana Alexia fl-Aria Club, fil-limiti ta' San Ġwann. Fid-disghinijiet kienet maghrufa ghal bosta diski li harget bl-Ingliż, inkluż meta hi kienet ma' Ice Mc. Alexia kantat disa' darbiet fil-Festivalbar u hadet sehem erba' darbiet fil-festival ta' Sanremo fejn rebbet l-edizzjoni tal-2003. Fuq l-istage, Alexia damet ftit aktar minn nofs siegħa fejn wasslet il-hits il-kbar tagħha, fosthom *Me and You*, *Summer is Crazy*, *Uh La La La*, *It's a rainy day* u *Goodbye* kif ukoll il-cover *Sweet Dreams*.

Opportunità lil Sophie f'Londra

Nhar il-Ġimgħa li għadda, Sophie DeBattista fethet il-kuncert li tat Ciara, il-kantanta RnB Amerikana, li sar f'O2 Arena f'Londra.

Din l-opportunità waslet wara l-popolarità miksuba minn Sophie fis-song originali akustika miktuba minn Sophie u Elton Zarb *Independent Miss* li rebbet lit-tnax l-artist iehor mir-Renju Unit grazzi għall-vot tal-pubbliku f'kompetizzjoni mnedija fuq Facebook.

Skont l-istqarrija mahruġa mill-management tal-kantanta, ingħad li Sophie kisbet 50 fil-mija tal-voti mibghuta fil-final ta' *The Musicalize UK Unsigned Competition*.



L-ewwel edizzjoni ta' Woodrock fil-Buskett

Nhar il-Ġimgħa 21 ta' Ġunju f'Shoosh fil-Buskett Roadhouse se. tittella' l-ewwel edizzjoni tal-Woodrock, lejla ta' mużika mmirata lejn il-bosta spektri li toffri l-mużika rock immirata l-aktar lejn ix-xena lokali. Woodrock mistenni jibda jsir kull xahar.

Fl-ewwel lejla se jkun hemm erba' bands. Ben Purple & JeJe se jifthu b'sett ta' numri akustiċi maghrufa. Dawn se jkunu segwiti mill-hoss aktar bi grinta mill-bands Fuse Box, For Strings Inn u 50 Shades of Green.

Fuse Box hu relattivament ġdid li mistenni


johroġ dalwaqt is-single debuttanti *Shallow Waters*.

For Strings Inn diġà hu maghruf sew f'dawn l-ahhar snin f'dak li joffru fil-mużika *grunge-infused alternative rock*. Fil-mument qieghed jahdem fuq l-album debuttanti.

50 Shades of Green se joffru sett popolari ta' Green Day.

Il-bibien se jifthu fit-8.30 p.m. u d-dhul hu ta' €5.

Għal aktar tagħrif wiehed jista' jċempel 99421890 jew jara 'Woodrock Malta' fuq Facebook.



Il-poeżiji ta' Rużar Briffa mmużikati mill-kompożitur Dominic Galea issa f'diska kompatta bl-isem 'Karba'

Mużikati l-poeżiji qalb tal-qalb ta' Rużar Briffa

Wara li kkompona l-mużika għall-poeżiji tal-poeta nazzjonali ta' Malta Dun Karm Psaila u Karmenu Vassallo, il-Poeta tan-Nirien, il-kompożitur Dominic Galea għadu kemm nieda t-tielet album tiegħu f'din is-serje. Imsemmi 'Karba' u jinkludi 12-il kanzunetta mużikati fuq il-poeżiji tad-dermatologista u poeta kbir Rużar Briffa (1906-1963).

Maghruf bhala l-poeta 'taċ-ċokon u tas-semplċità', Briffa darba qal li "l-poeżija m'għandhiex tftitex hliet li tilhaq il-qalb tal-qalb tal-bniedem, u jekk anki jirnexxilha tagħmel dan darba biss, allura l-poeżija tkun laqet l-aqwa tagħha".

Dott. Briffa lesta l-istudji tiegħu fil-venereologija u d-dermatologija f'Londra u fl-1932 lahaq speċjalista fil-mard tal-ġilda. Kien maghruf għall-umiltà u l-approċċ uman u li jmiss il-qalb fit-trattament tal-pazjenti tiegħu, speċjalment dawk li kienu qed isofru mil-lebbra. Skont il-maratu Louise, hu kien johlom li jsebbah dawk il-pazjenti li kienu sfigurati u sofferenti permezz tax-xogħol mediku tiegħu.

F'Mejju 1998, is-sinjura Briffa ġentilment tat il-manuskritti originali tal-biċċa l-kbira tal-kompożizzjonijiet tal-versi tiegħu lill-Università ta' Malta. Il-kollezzjoni ta' poeziji ta' Rużar Briffa issa tiffirma parti mill-ġabra tal-librerija. F'2009, l-Università nediet CD b'verzjoni diġitali tal-kitbiet poetiċi ta' Rużar Briffa.

Dawn jikkonsistu fi '1 fuq minn 240 ispirazzjonijiet originali tal-poeta u l-irfinar sussegwenti tagħhom, miktuba fuq kwalunkwe karta li kellu fil-viċin tiegħu dak il-hin stess.

It-tnedija ta' 'Karba' qed tikkonċidi mal-50 anniversarju tal-mewt ta' Rużar Briffa li ġrat fit-22 ta' Frar 1963. It-tnedija tikkonċidi wkoll mal-10 anniversarju tat-tikketta 'Heritage Records' imwaqqfa mill-familja ta' mużiċisti Galea. L-album jinkludi ktejjeb ta' 16-il pagna b'daħla mill-Professor Oliver Friggieri, li fl-1984 nieda l-bijografija ta' Rużar Briffa.

'Karba' kienet irrekordjata 'live' f'Lito's Place ta' Manolito Galea fil-Furjana bis-sehem ta' għadd ta' mużiċisti li jinkludu kwartett immexxi minn Tatjana Chircop. L-album kien prodott minn Dominic u Manolito Galea flimkien mar-riċerkatur Steve Borg.

Appoġġat mill-Malta Arts Fund, il-Kunsill Nazzjonali tal-Ilsien Malti u l-Akkademja tal-Malti, l-album jinkludi 12-il kanzunetta interpretati minn Paul Giordimaina, Dorothy Bezzina, Ludwig Galea, Doreen Galea u t-tenur Joseph Aquilina.

It-tlett albums 'Ghanja', 'Nirien' u 'Karba' jinkisbu mill-hwienet ewlenin tal-mużika. Il-lista komprensiva ta' 'Heritage Records' tinkludi wkoll l-album 'Omni' mahruġ fl-2009. Dan jinkludi lirika minn għadd ta' poeti li huma kantati minn Doreen Galea.